

## Nostalgija



Meta Mons. Ġuzeppi Żerafa kien qed jittrasmetti wiehed mill-programmi tiegħu minn fuq stazzjon komunitarju tal-Parroċċa tagħna, ir-“Radju Lauretana”, għadda minn mohhi, biex xi darba nipprova niftakar, ha nsejhillhom hekk, il-punti prinċipali, li kienu jolqtuni fit-Triq Sant' Antnin, meta f'dak iż-żmien din it-Triq kellha l-isem “Strada Nadur”. Kien żmien, li bhala student tal-iskola primarja, meta jiena u xi shabi ohra ta' Class V konna nattendu l-iskola primarja tal-Qala, billi f'Ghajnsielem, fiż-żmien li qed insemmi, ma kellniex il-*fifth Class*.

Minn shabi li konna mmorru l-Qala, billi xi ohrajn kienu jmorru l-iskola tax-Xewkija, niftakar lil Anġlu Gauci tal-Bjanker, lil Loretu Tabone ta' Korun, lil Lwiġi Mejlak tač-Ċliċċ, lil Carmel Grech tas-Surmast u forsi xi ohrajn li ma għadnix niftakarhom.

Mezzi ta' trasport ma kellniex, allura f'bard u fi shana konna nterru minn Ghajnsielem għall-Qala u viċversa għal xi disa' xhur shah u għalhekk żgur ma kienx jonqos li nosservaw dak kollu li kien jidher madwarna biex waqt il-mixi, fix-xitwa fuq

ič-ċaflis, u fis-sajf fuq it-torba, minn Settembru sa Lulju, konna nterru minn hawn għall-Qala, u mill-Qala għal Ghajnsielem kull filghodu u fl-4 ta' wara nofsinhar.


Min-naħa ta' fuq Triq Sant' Antnin tibda mill-bidu b'fergħa wahda tiehu lejn il-Qala u l-ohra lejn nofs Ghajnsielem. Minn dan il-bidu Triq Sant' Antnin kull naħa kien u għadu kollu rabà; jekk thares int hu nieżel l-isfel fin-naħa tal-lemin kienu jolqtuk l-irdieden tar-rih għat tluġh tal-ilma u jekk thares lejn ix-xellug bilfors kienet toltok is-sienja ta' Korun; u trid jew le żgur kont issammar ghajnejk fuq il-ħmara, b'ghajnejha mghottija ddu tond u ddawwar rota kbira b'numru ta' bramel marbuta magħha li kienu jbatlu l-ilma għal go ġiebja għat-tisqija. Sa fejn naf jien din kienet l-unika sienja li kellna f' Ghajnsielem.

Fejn jibda l-bini fuq il-lemin tat-triq l-ewwel haġa li kienet toltotni żgur kienet dik il-binja kbira mibnija l-ġewwa minn rixtelli tal-hadid, li 'issa għadna nsejhu l-Kulleġġ li kien imwaqqaf minn Patri Accursio Xerri, O.F.M., li sfortunatament ffit u xejn irnexxa. F'dik id-dar kien hemm l-amministrazzjoni u l-istudenti nterni li fosthom kien hemm ukoll xi studenti Maltin. Fid-dahla għal din il-binja kienet toqghod l-ghalliema tiegħi ta' *stage one or two*, Miss Loreta Refalo. Ffit l-isfel mid-dar tal-aħwa Refalo kien hemm, u nahseb għad hemm, id-dar ta' Gliex, fejn f'Ghajnsielem għammret l-ewwel kommunita' Franġiskana u li minnha hađu laqamhom, almenu barra mir-raħal, bhala l-Patrijiet ta' Gliex.

Id-dar ta' Gliex għandha xejra speċjali, li kienet, almenu f'dak iż-żmien, magħluqa b'rixtelli tal-hadid fil-faċċata li fuqha tiddomina statwa żghira ta' San Pawl, u taħtha rħama bil-*coat of arms* ta' Dun Ġwann Borg li kien kanoniku Malti u xi skrizzjoni fiha.



Fuq in-naħa tax-xellug ta' Triq Sant' Antnin tidher il-veduta sublumi ta' Wied Biljun, it-tela' lejn il-Qala fi Triq Żewwieqa, Kemmuna u parti mix-Xatt. Fuq in-naħa tal-lemin, bla dubju ta' xejn toltok il-knisja ta' Sant' Antnin b'faċċata grazzjuża, zuntier arjuż u wkoll l-istatwa dominanti tal-qaddis ta' Padova fuq il-kolonna għolja, u bhala, qisha monument, l-ebda ohra ma tinsab fir-raħal kollu. Pararell ma' din l-istatwa hemm statwa ohra



żghira, li jekk qed niftakar sew hija ta' San Bonaventura. Iċ-ċentru Antonjan f'dik l-epoka ma kienx hemm.

Issa, jekk inharsu lejn ix-xellug, l-ewwel li kien jolqotni kien il-hanut ta' Ġanni Tabone, imlaqqam tal-ġobon, hu l-ewwel arċipriet tal-parroċċa tagħna li rnexxielu jwassal il-binja tal-knisja l-ġdida sat-tmiem; l-isfel mill-hanut ta' Ġanni kien hemm il-hanut tal-Kujus, li wara għadda għal tal-Bandu, iktar l-isfel, hanut iehor ta' Ġuzepp tal-Borqom, hanut iehor tar-Ropa, u jekk mhux ukoll, faċċata tagħhom il-hanut ta' Musa. Il-fuq f'din il-parti fil-kantuniera kien u għad hemm in-niċċa tan-Nazzarenu fejn darba kien joqghod Manwel Hili u mbagħad Pawlu Sciortino, Malti minn Haż-Żebbuġ, imlaqqam tal-Pitolju, billi kien imexxi Petrol Station fix-Xatt.

Min ikompli nieżel Triq Sant'Antnin lejn ix-Xatt u jasal kantuniera ma' Triq Hamri żgur li jintlaqat minn dar, ha nsejhilha tipika, b'kannizzata fil-faċċata tad-dar ta' ċikku Paga. Bhalha ftit jew xejn issib f' Ghajnsielem, għajr dik li kien hemm fil-faċċata tad-dar ta' Ġanni Caruana, imlaqqam tal-Lewżu, li kienet tinsab fil-post li jgħaqqad Triq Sant'Antnin ma' Triq Hamri.

Iżjed l-isfel kien hemm l-Uffiċċju Postali u tmiss miegħu l-Grand Hotel tal-Gillieru, li fil-faċċata kellha statwa ta' San Ġuzepp, li illum min jaf fejn tinsab u flokha illum tinsab verament l-Grand Hotel moderna. Fil-post li ga semmejt u li jmiss mal-antika Grand Hotel fil-fond u fuq il-wied, kien hemm il-magna tal-Luminata

tal-familja Caruana tal-Lewżu; jekk m'inhix imqarraq il-familja Caruana imlaqqma tal-Pettla, fil-bidu tat-Tieni Gwerra dinjija kellha hemm ukoll bhala refuġju l-ewwel abitazzjoni f'Ghajnsielem.

Ftit l-isfel fuq ix-xellug u fil-fond ikompli l-Wied tas-Simirat jew tal-Mostra. F'dak il-fond fil-gwerra kien thaffer *shelter* għall-*Pumping Station* li tagħha għad hemm iċ-ċumnija u ma nafx ngħid jekk illum dan ix-xelter għandux xi funzjoni ohra, jew le. Fuq il-lemin kien hemm fih faċċata siġra kbira li l-friegħi tagħha kienu johonqu anke parti mit-triq, imbagħad id-dar hekk kbira tal-familja Galea stess li maż-

żmien saret il-lukanda Royal Lady, li kellha bhala sid is-Sur Carabazz u wara għaddiet għand Ċikku ta' Zerrek li kien miet fil-bieb tagħha: Ma' din id-dar tal-Familja Galea, fejn kienu mbagħad l-imhażen kien hemm il-fabbrika tad-dqiq; li tagħha għadha tidher iċ-ċumnija u wara nahseb li bi ftehim, milli jidher Dun Ġuzepp Galea żamm għalih il-binja li kellhom fix-Xatt u l-fabbrika għaddiet għand niesu li bnew ohra fit-tigrija fir-Rabat.

Ġirien mal-lukanda kienu jinsabu l-maħżen ta' Gelluxa, il-maħżen ta' Pupull, il-hanut ta' Ċikku tad-Demla mix-Xewkija u li hu, jiġifieri Ċikku kien miet ġo fih, u ma'gembu Grezzju Xuereb tal-Bej kellu wkoll xi negozju u mbagħad il-binja kienet tispicċa bil-garaxx ta' Susano u t- Triq Sant'Antnin tispicċa fin-naha tal-lemin tal-Wied tal-Mostra quddiem il-funtana mwaqqfa minn Gasper la Merchant.

Nostalġiku

